

MINUTI
Laqgħa tal-Kunsill Lokali taż-Żejtun



Laqgħa Nru. 05/20

Data: It-Tnejn, 11 ta' Mejju 2020
Ħin: 5.30pm
Post: Skype Application | Covid-19 | Direttiva mid-Dipartiment tal-Gvern Lokali

Preżenti

Maria Dolores Abela - Sindku
Joan Agius - Viċi-Sindku
Amanda Abela - Kunsilliera (Skuzata)
Dorcas Camilleri - Kunsilliera
Gesmond Baldacchino - Kunsillier
Raymond Caruana - Kunsillier
Roderick Caruana - Kunsillier
Sean Chircop - Kunsillier
Stephanie Fenech - Kunsilliera
Angelo Caruana - Assistent Prinċipali
Anton Falzon - Segretarju Eżekuttiv

AĠENDA

- 05.01 **Qari tal-ittri ta' apoloġiji;**
- 05.02 **Kunsiderazzjoni u Approvazzjoni tal-minuti;**
- 05.03 **Komunikazzjoni mis-Sindku u Korrispondenza;**
- 05.04 **Tweġibiet għal mistoqsijiet mill-Kunsilliera;**
- 05.05 **Items oħra ta' xogħol tal-Kunsill Lokali li jkunu meħtieġa;**
- 05.06 **Attivitajiet organizzati mill-Kunsill;**
- 05.07 **Approvazzjoni tal-Financial Statements bl-aġġustamenti sugġeriti mill-awdituri;**
- 05.08 **Xogħlijiet;**
- 03.10 **Kunsiderazzjoni u Approvazzjoni tal-Iskeda tal-pagamenti;**
- 03.11 **Mozzjonijiet; u**
- 03.12 **Tmiem tal-laqgħa u data tas-seduta li jmiss**

05. 1.		Qari tal-ittri ta' apoloġiji;		
Riferenza	Rif	Mingħand / Sugġett	Kummenti / Deċiżjoni	Inkarigat
05. 1. 1			Ma kinx hemm ittri ta' apoloġija	
05. 2.		Kunsiderazzjoni u Approvazzjoni tal-minuti;		
Riferenza	Rif	Mingħand / Sugġett	Kummenti / Deċiżjoni	Inkarigat
		Proponent: Caruana Ray Sekondant: Fenech	Il-Minuti 04/20 inqraw u ġew approvati nem.con. mingħajr korrezzjonijiet.	
05. 2.		Wara l-minuti ġew iffirmati mis-Sindku u s-Segretarju Eżekuttiv		
Riferenza	Rif	Mingħand / Sugġett	Kummenti / Deċiżjoni	Inkarigat
05. 2 5	04.02.05	Chircop: E.D.E.N Award	Iċ-ċeremonja li kellha ssir Brussell tħassret għal kolloxx għal din is-sena, minflok se jibgħatulna l-premju permezz tal-posta. Barra minn hekk il-promozzjoni se tkun qed issir xorta madwar l-Ewropa.	Chircop
05. 2 6	04.02.10	Chircop: Mixja Xir Camini	Il-mixja ta' San Girgor se tkun qed issir mill-lmdina għaž-Żejtun, meta jinbidlu l-affarijiet, hemm tentattiv li ssir għal Settembru, biex tfakkar il-vittmi tal-pesta.	Chircop

05.	2	7	04.03.04	Chircop: Restawr Niċċa ta' San Ġużepp	Fl-4 ta' Mejju twaħħlu l-aħħar affarijiet li kien hemm rigward ir-Restawr tan-Niċċa ta' San Ġużepp; ir-raġġiera, il-bastun u l-fanal. Biex b'hekk ir-restawr tlesta minn kollox. Irid jeħel id-dawl mal-fanal tan-Niċċa. Ir-riflettur għandu bżonn isir isfar, għax barra li qed jgħatti ħafna dawl żejjed fuq in-niċċa, qed jgħami lil min ikun qed isuq u jsib id-dawl quddiemu.	Chircop
05.	2	8	04.03.05	Chircop: Tifkira Vittmi Tal-Gwerra	Fit-2 ta' Mejju tpoġġiet il-kuruna mal-mafkar tal-Gwerra u tfakkru t-28 vittma permezz ta' filmat li ttella' fuq <i>Facebook</i> .	Chircop
05.	2	9	04.05.02	Sindku: Ħal Tmin	Is-Sindku informat lill-Kunsill li bħala parti mill-pjan ta' tisbiħ ta' spazji miftuħa, tkellmet mal-perit sabiex ifassal il-pjanti sabiex tiġi msebħha ż-żona imsemmija. Dan ipprepara l-pjanta li ntbagħtet lill-kunsilliera, ta' kif tista' tiġi utilizzata.	Sindku
05.	2	10	04.05.03	Sindku: Ġnien Mikiel Anton Vassalli	Is-Sindku qalet li bdiet bit-tfejjiha sabiex jiġi ppublikat it-tender għat-tagħmir tal- <i>Outdoor Gym</i> li ser isir f'dan il-ġnien sabiex dan il-proġett li parti minnu €25,000 ser jiġi ffinanzjat minn Sport Malta ikun jista' jinbena.	Sindku
05.	2	11	04.05.04	Sindku: Gazebo fi Ġnien I-Għannejja Żwieten	Is-Sindku qalet li nbeda x-xogħol fuq il-proġett tal- <i>Green Infrastructure</i> . Qed issir il-baži fejn ser titwaħħal il-Gazebo u ser jiġu diskussi wkoll mal-kuntrattur fejn ser isiru d-dwal għall-istess proġett.	Sindku
05.	2	12	04.06.01	Fenech: <i>Blood Donation Unit</i>	Fenech qalet li din l-attività għalkemm bħalissa għaddejjen minn perjodu diffiċli xorta kienet suċċess fejn 36 donatur marru jagħtu d-demm. Iċ-Ċentru tal-Għoti tad-Demm bagħat jirringrazzja lill-Kunsill għall-din l-inizjattiva.	Fenech
05.	2	13	14.10.01	Sindku: Ingaġġ ta' zewġ ġardinara	Il-Kunsill reġa ddiskuta din il-materja u wara li s-Sindku ressqet mozzjoni, ssekondata minn Baldacchino, ttieħed vot u din ġiet approvata nem.com.	Sindku / Segretarju Eżekuttiv
05.	2	14		Chircop: Affarijiet oħra	Fil-15 ta' April – il-festa ta' San Girgor saret bħala pellegrinaġġ privat, Chircop ma setax jattendi għax kien kwarantina, iżda minflok tella' filmat dwar l-origini tal-festa ta' San Girgor, li ntwera wkoll waqt Espresso fuq One TV kif ukoll ta intervista fuq TVAM.	Chircop

05 3

Komunikazzjoni mis-Sindku u Korrispondenza;

Il-Kunsill ikkonsidra l-korrispondenza li rċieva kif inkluża fir-rendikont ML05/20. B'riferenza għal:

Riferenza	Rif	Mingħand / Suġġett	Kummenti / Deċiżjoni	Inkarigat
05 3 1		Sindku: Ħaddiema tal-OZO Group	Is-Sindku qalet li wara li kellha diskussjonijiet mal-MEP Miriam Dalli kif ukoll mal-Kap Eżekuttiv is-Sur Fabio Muscat, sar ftehim li sitt ħaddiema minn din il-kumpanija jagħmlu xogħol ta' manutenzjoni fiż-Żejtun, sitt siegħat kuljum. Bħalissa qed isir manutenzjoni ta' żebgħa u tindif fi Ġnien iż-żgħożġja fejn ukoll qed jagħtu l-għajnuna tagħhom il-ħaddiema assenjati mal-Kunsill.	Sindku

05	3	2	Segretarju Eżekuttiv: <i>EPOS Machines</i>	Is-Segretarju Eżekuttiv qal li saret applikazzjoni mill-A.K.L sabiex jiġu nstallati l- <i>EPOS machines</i> sabiex jiġu ffaċilitati t-tranzazzjonijiet. Ser issir ukoll applikazzjoni sabiex permezz tal-internet banking ikun iktar faċli li l-Kunsill jagħmel transfers bankarji meta jkun hemm il-bżonn. Dawn ser ikunu qed jiġu proċessati mill-Assistent Prinċipali Angelo Caruana u jiġu approvati mis-Segretarju Eżekuttiv jew is-Sindku.	Sindku / Segretarju Eżekuttiv		
05	3	3	Sindku: <i>Ħaddiem assenjat mal-Kunsill</i>	Is-Sindku qalet li ntalbet informazzjoni mingħand <i>District Operations Ltd</i> dwar Barbara peress li dan ilu ma jirraporta għax-xogħol mill-aħħar tal-2019 minħabba raġunijiet ta' saħħa. Bħallissa il-Kunsill qed jieħu s-servizzi minn erbgha <i>Ħaddiema</i> flok <i>Ħamsa</i> kif inhu ntitolat.	Sindku		
05	3	4	Chircop: <i>Pubblikazzjonijiet</i>	Chircop qal li gie avvċinat mill-Katidral ta' Ghawdex fejn għandhom numru ta' publikazzjonijiet li jixtiequ jagħdduhom lill-Kunsill. Ser isiru l-arranġamenti meħtieġa sabiex imorru għalihom.	Chircop / Caruana Ray		
05	3	5	Chircop: <i>Proġett Misraħ Karlu Diacono</i>	Chircop qal li minħabba l-Covid-19 ma jistgħux isiru l- <i>workshops</i> li kienu ppjanati sabiex isir dan il-proġett.	Chircop		
05	3	6	Chircop: <i>Workshops dwar l-Għana</i>	Chircop qal li l-fondi li konna applikajna għalihom mal-Ministeru għall-Ġustizja, l-Ugwaljanza u l-Governanza ġew approvati u ser ningħataw €3,000. Għalissa dawn ma jistgħux isiru minħabba l-Covid-19.	Chircop		
05.	4.		Riferenza	Rif	Tweġibiet għal mistoqsijiet mill-Kunsilliera; Mingħand / Suġġett	Kummenti / Deċiżjoni	Inkarigat
05.	4	1	Caruana Roderick: <i>Immaniġjar tat-traffiku minn Triq Salvu Cacciatolo</i>	Caruana staqsa meta ser isir dan l-istudju dwar kif għandu jiġi mmaniġjat it-traffiku li ħiereg minn din it-triq peress li kif inhu huwa ferm perikoluż.			
05.	4	2	Sindku: <i>Problema tal-Ħamiem</i>	Is-Sindku staqsiet fiex wasal il-proċess. Baldacchino qal li ntagħżel minn naħa tad-Dipartiment il-fornitur li għandu l-liċenzja jimporta dan it-tip ta' ġwiefz li jikkontrolla t-tkattir tal-ħamiem. Is-Sindku žiedet li din hija problema kbira u r-residenti huma mxejba b'dan.	Sindku		
05.	4	3	Viċi-Sindku: <i>Manuċċa CDCC</i>	Il-Viċi-Sindku qalet li minħabba problema ta' firem tal-bord wara li nbidel l-istatut u għadu ma ġiex finalizzat, il-Kunsill kellu johroġ ċ-ċekkijiet tal-pagi tal-ħaddiema għall-Marzu u April u ta' żewġ kontijiet pendenti dan wara li ingħada ċekk tal-istess ammont lill-Kunsill. Kompliet li l-carers qed jagħmlu lezzjonijiet online lit-tfal li kienu jattendu fl-istess ċentru.	Viċi-Sindku		
05.	4	4	Chircop: <i>Parkeġġ wara l-knisja</i>	Chircop staqsa jekk is- <i>survey</i> li kellu jsir fuq ix-xelter sabiex jaraw hux possibli li jsir dan il-proġett hux lest. Is-Sindku wiegħbet li dan għadu mhux lest.	Sindku		

05.	4	5	Chircop: Thawwil ta' sigar	Chircop staqsa fiex wasal il-proġett ta' thawwil ta' sigar fi Triq il-25 ta' Novembru u Triq l-Aħħar Fbit mit-Torok. Is-Sindku wieġbet li konna ġibna stima sabiex isiru l-konok li ammontat għall-madwar €24,000. Peress li bħala Kunsill ma nifilħuxsaret talba lill-IM sabiex jiġfawwlu s-sigar speċjalment fi Triq Ħaż Żabbar li din ġiet milqugħa pero x-xogħol għadu ma bediex.	Sindku	
05.	4	6				
05.	5.					
Riferenza			Rif	Items oħra ta' xogħol tal-Kunsill Lokali li jkunu meħtieġa;	Inkarigat	
05.	5	1		Mingħand / Suġġett	Kummenti / Deċiżjoni	
				Caruana Ray: <i>Bring In Sites</i>	Caruana ressaq mozzjoni sabiex il-B.I.S minn sebgħa settijiet jitnaqqsu għal tlieta, dan wara li qed isir ħafna abbuż ta' rimi ta' skart madwarhom. Wara diskussjoni fit-tul kien hemm qbil li għalissa għandhom jitneħħew dawk ta' ħdejn il-Knsija ta' San Girgor. Ser nitkellmu mal-Greenpak sabiex isir iktar tindif madwarhom u jekk hu possibli jġu nstallati kameras għal iktar moniteragġ.	Caruana Ray
5	5	2		Caruana Ray: Dog bin	Caruana ressaq suġġeriment sabiex jitwaħħal bin tal-klieb fi Triq San Pietru. Ma kinx hemm qbil dwar dan peress li din triq dejqa.	Caruana Ray
5	5	3		Viċi-Sindku: Triq l-Aħħar Fbit mit-Torok	Il-Viċi-Sindku għaddiet suġġeriment sabiex jitwaħħlu bins għal iskart matul it-triq peress li m'hemmx. Is-Sindku qalet li ser inkunu qed nikkunsidraw sabiex dawn jtwahħlu għax hemm bżonnhom.	
5	5	4		Baldacchino: Żbir ta' sigar	Baldacchino qal li bħalissa flimkien ma' Caruana Ray u ż-żewġ ħaddiema li qed jġu assenjati biex jagħmlu dan ix-xogħol mill-kuntrattur qed jaħdmu tajjeb flimkien.	Baldacchino / Caruana Ray
5	5	5		Baldacchino: Meters tad-dawl u ilma f'Binja Minzel	Baldacchino qal li kellu talba mir-residenti ta' Binja Minzel sabiex il-meters jinħarġu barra peress li huma perikolużi. Ser ikun qed isir talba lill-Enemalta u Water Services Corporation.	Baldacchino
5	5	6		Chircop: Applikazzjoni għall-Stabilimenti Kummerċjali fid-daħla taż-Żejtun	Chircop qal li hemm applikazzjoni quddiem il-PA sabiex tiġi żviluppata din l-akwata fejn bħalissa hemm il-Lidl. Talab sabiex naraw l-iżvilupp kif ser isir u kif ser jaffetwa d-daħla taż-Żejtun. Is-Sindku qalet li trid tittiehed deċiżjoni bħala Kunsill.	Sindku
05.	6.			Attivitajiet organizzati mill-Kunsill;		
Riferenza			Rif	Mingħand / Suġġett	Kummenti / Deċiżjoni	
05.	6.	1		Fenech: Move Week	Fenech qalet li bejn il-25 u l-31 ta' Mejju ser tiġi ċelebrata l-MOVE week, dis-sena differenti mis-soltu minħabba l-Covid-19. Fost l-oħrajn hemm il-ħsieb li jsir stħarrig online dwar l-użu tar-rota fil-lokal.	Fenech

05.	6.	2	Sindku: Żejt iż-Żejtun	Is-Sindku staqsiet jekk għandniex nikkonfermaw li tiġi mħassra l-attività folkloristika Żejt iż-Żejtun. Kien hemm qbil dwar dan u għandu joħroġ komunikat uffiċjali minn naħa tal-Kunsill.	Viċi-Sindku
05.	7.		Approvazzjoni tal-Financial Statements bl-aġġustamenti suġeriti mill-awdituri;		
Riferenza		Rif	Mingħand / Suġġett	Kummenti / Deċiżjoni	Inkarigat
05	7	1	Segretarju Eżekuttiv: <i>Financial Statements</i> bl-aġġustamenti suġeriti mill-awdituri	Is-Segretarju Eżekuttiv spjega li kif isir kull sena l-awdituri jipproponu numru ta' aġġustamenti, għaldaqstant qed jiġu preżentati il- <i>Financial Statements</i> finali li jirriflettu dawn it-tibdiliet fejn bosta huma allokkazzjoni ta' transazzjonijiet minn <i>nominal account</i> għal-ieħor. Wara tressqu għall-approvazzjoni u ġiet issekondata mill-Viċi-Sindku. Il-Kunsill approva b'mod unanimu.	Segretarju Eżekuttiv
05.	8.		Xogħlijiet;		
Riferenza		Rif	Mingħand / Suġġett	Kummenti / Deċiżjoni	Inkarigat
05.	8.	1	Sindku	Is-Sindku qalet li bħalissa qed isir xogħol minn naħa tal-Enemalta fi Triq l-Isqof E. Galea, Triq id-Dullieġh u Triq il-Qadi. <i>Infrastructure Malta</i> qed tagħmel is-servizzi tal-ilma u tarmak fi Triq il-Faqqus, Triq Bugħarbiel u Triq id-Dwiemes. Gie imwiegħed mis-Sur Falzon CEO tal-WSC li x-xogħol fi Triq Xrobb l-Għaġin kellu jitkompli.	Sindku
05.	9.		Kunsiderazzjoni u Approvazzjoni tal-Iskeda tal-pagamenti;		
Riferenza		Rif	Mingħand / Suġġett	Kummenti / Deċiżjoni	Inkarigat
05.	9.	1	Tabella tal-Flasijiet 05/20	Il-Kunsill approva nem.con. li jhallas għas-servizzi kuntrattwali skond ir-rakkomandazzjoni tar-rappreżentant tal-Kunsill.	Segretarju Eżekuttiv
05.	9.	2	Talbiet għal Xiri Seduta 05/20	Il-Kunsill approva nem.con. il-lista ta' ordnijiet għal xiri ta' xogħlijiet, oġġetti jew servizzi.	Segretarju Eżekuttiv
05.	9.	3	<i>Petty Cash</i> - April 2020	Il-Kunsill approva nem.con. il- <i>petty cash</i> li ntefaq fix-xahar ta' Frar hekk kif preżentat. Dan kien jammonta għal €216.70	Segretarju Eżekuttiv
05	10		Mozzjonijiet; u		
Riferenza		Rif	Mingħand / Suġġett	Kummenti / Deċiżjoni	Inkarigat
05.	10	1	Fenech: Pjazza għan-nies	Fenech resqet mozzjoni sabiex tiġi kkunsidrata li tlett dati fis-sena, fl-ewwel ġimgħa tax-xahar matul is-Sajf, il-pjazza titnaddaf mill-parkeġġi tal-karozzi u ssir zona pedonali. Il-quddiem ser jiġu diskussi mal-entitajiet li jinsabu fil-pjazza sabiex ikunu jistgħu jittellgħu attivitajiet. Is-Sindku žiedet li bħala kunsill diġa urejna x-xewqa li nissieħbu mal-proġett li qed jipproponi l-Gvern Ċentrali dwar dan u fil-passat diġa saret xi ħaġa simili li rnexxiet. Wara diskussjoni kien hemm qbil dwar dan.	Fenech
05	11		Tmiem tal-laqqha u data tas-seduta li jmiss		
Riferenza		Rif	Mingħand / Suġġett	Kummenti / Deċiżjoni	Inkarigat
Is-Sindku għalqet il-laqqha fit-7:45pm. Laqqha oħra ser issir nhar it-Tnejn, 8 ta' Ġunju 2020 fuq <i>Skype Application</i> fil-5:30pm.					

IFFIRMATA

Maria Dolores Abela

Sindku

IFFIRMATA

Anton Falzon

Segretarju Eżekuttiv